



இன்றைய செய்தி நாளைய வரலாறு

**முரசொலி**

நிறுவனர் : கலைஞர் மு. கருணாநிதி

சனிக்கிழமை 18.07.2026

போலீஸ் ராஜ்யம் நடத்தும் விஜய்!

முதலமைச்சர் விஜய் கையில் லத்தி இல்லையே தவிர, போலீஸ் ஆட்சியைத்தான் அவர் நடத்தி வருகிறார். எதிர்க் கருத்துச் சொல்கிறவர்கள் அனைவரையும் வழக்குப் பதிவு செய்து கைது செய்து சிறையில் அடைப்பதில் குறியாக இருக்கிறது குதிரை பேர அரசு.

100 கோடி ரூபாய் மதிப்பிலான பழனி கோவில் சொத்தை, 2 கோடிக்கு தனியாருக்குத் தாரை வார்த்து விட்டு, மாட்டிக் கொண்டதும் பேய்முழி முழிக்கிறார் அறநிலையத் துறை அமைச்சர் ரமேஷ். அதுகுறித்து சமூக வலைதளத்தில் விமர்சனம் செய்கிறவர்களை, 'வழக்குப் போட்டுவிடு வேன்' என்றும் மிரட்டுகிறார்.

பழனி கோயில் நிலத்தை மோசடியாக விற்ற விவகாரத்தில் அமைச்சர் ரமேஷ் மீது சமூக வலைதளங்களில் அவதூறு பரப்பினார் என்று வினோத் சூர்யா குமார் என்பவர் கைது செய்யப்பட்டார். கைது செய்யப்பட்ட வினோத் சூர்யா குமார் மீது பொது அமைதியைக் குலைப்பது, கலவரத்தைத் தூண்டும் வகையில் செயல்படுவது என விஜய் அரசு வழக்குப்பதிவு செய்துள்ளது. சாதாரணமாக ஒரு விமர்சனத்தை அமைச்சர் மீது வைத்தற்காக அவதூறு வழக்கு எனப் பதிவு செய்யாமல் கலவரத்தைத் தூண்டுவதாக வழக்குப் போடுகிறார்கள். இதனைத் தான் போலீஸ் ராஜ்யம் என்கிறோம்.

தன் மீதான வழக்கை ரத்து செய்யக்கோரி வினோத் சூர்யா குமார் சென்னை உயர்நீதிமன்றத்தில் வழக்குத் தொடர்ந்திருந்தார். வழக்கை விசாரித்த நீதிபதி, "சமூக வலைதளப் பதிவுக்கு அவதூறு வழக்குதானே தொடர முடியும்?" என்று மிகச் சரியான கேள்வியை எழுப்பினார்.

'தவறான பிரிவில் வழக்குப்பதிவு செய்வதைத் தவிர்க்குமாறு அரசுக்கு அறிவுறுத்துங்கள்' என்று அரசு குற்றவியல் வழக்கறிஞரிடம் நீதிபதி அறிவுறுத்தினார். வழக்கு தொடர்பாக காவல்துறை பதிலளிக்கு மாறு உத்தரவிட்ட நீதிமன்றம், வழக்கு விசாரணையை அடுத்த மாதம் 5 ஆம் தேதிக்கு ஒத்திவைத்தது. தன் மீதான விமர்சனங்களைத் தாங்கள் முடியாமல் இதுபோல மிரட்டுவதை வழக்கமாக வைத்துள்ளது விஜய் அரசு.

விஜய் அரசின் போலீஸ் ராஜ்யத்துக்கு எத்தனையோ உதாரணங்களைச் சொல்ல முடியும்.

* யூடியூப்பில் விஜய் அரசு மீது கடுமையான விமர்சனங்களை வைத்தார் என்று ஜூன் 8 ஆம் தேதியன்று மதுரையில் மாரிதாஸ் கைது செய்யப்பட்டார். நீதிமன்றம் அவரை சொந்த ஜாமீனில் விடுவித்தது.

* கிருஷ்ணகிரி மாவட்டம் - ராயக்கோட்டை அருகே உள்ள போடம்பட்டி கிராமத்தில் வசிப்பவர் அன்பானந்தம் (28). தி.மு.க.வின் ஜென்-சி ஒருங்கிணைப்புக்குழு உறுப்பினராக உள்ளார். இவர் தமிழக முதல்வர் விஜய், நடிகை த்ரிஷாவுடன் பிறந்தநாள் கொண்டாடியது குறித்து விமர்சனம் செய்து வீடியோ ஒன்றைப் பதிவிட்டு இருந்தார். உடனே இவரைத் தேடி போலீஸ் வந்துவிட்டது.

இதை அறிந்த அன்பானந்தம் தேன்கனிக்கோட்டை நீதிமன்ற நீதிபதி தினேஷ்குமார் முன்னிலையில் சரணடைந்தார். அவரை விசாரிக்க நீதிபதி அனுமதித்தார். ஒரு நாள் போலீஸ் விசாரணையில் இருந்த அன்பானந்தத்தை நீதிபதியே பிப்ந்தனை ஜாமீனில் விடுவித்து விட்டார்.

* முன்னாள் அமைச்சர், இந்நாள் சட்டமன்ற உறுப்பினர் அனிதா ராதா கிருஷ்ணனை படுத்திய பாடு நாடறியும். முதலமைச்சர் விஜய் பற்றி அவதூறாகப் பேசியதாக ஆத்தூர் காவல்துறையினரால் தூத்துக்குடி மாவட்டம் - ஆத்தூரில் கைது செய்யப்பட்டார் முன்னாள் அமைச்சர் அனிதா ராதாகிருஷ்ணன். கைது செய்யப்பட்ட அன்றே அவருக்கு நீதிமன்றம் ஜாமீன் வழங்கியது.


* 'பவுடர்' அடித்து மாட்டிக் கொண்டார் அமைச்சர் சரத் குமார். அந்த வீடியோவை வெளியிட்டார் என்று தாம்பரத்தைச் சேர்ந்த சரண் ஜையராமன் தேடப்பட்டார். தனது உயிருக்கு அச்சுறுத்தல் இருக்கிறது என்று பேட்டியை கொடுத்தார் சரண் ஜையராமன். அவரை வேறு ஒரு வழக்கில் திவிரை கொளத்தூர் போலீஸார் கைது செய்தார்கள்.

வழக்கை விசாரித்த சென்னை எழும்பூர் நீதிமன்ற நடுவர், போலீஸார் சட்டப்படியான சரியான நடைமுறைகளைப் (legal process) பின்பற்றாமல் இந்தக் கைதை மேற்கொண்டுள்ளனர் என்று சுட்டிக்காட்டினார். காவல்துறை தரப்பின் ரிமாண்ட் (Remand) கோரிக்கையை ஏற்க மறுத்த நீதிமன்றம், சரண் ஜையராமனின் கைதை உடனடியாக ரத்து செய்து (Cancel) அவரை விடுதலை செய்ய உத்தரவிட்டது. எந்தளவுக்கு பழிவாங்கும் நோக்கத்தோடு கைது நடவடிக்கைகள் விஜய் அரசால் செய்யப்படுகின்றன என்பதற்கு இது ஒரு உதாரணம் ஆகும்.

* 'புதிய தலைமுறை' தொலைக்காட்சியில் விவாதங்கள் நடத்தும் ஊடக வியலாளர் விஜயனை, விசாரணை என்ற பெயரால் மிரட்டி அனுப்பி இருக்கிறார்கள். குதிரை பேரத்தால் உருவான விஜய் ஆட்சி, மற்றவர்கள் மீது குதிரை பேர குற்றச்சாட்டை வைத்து திசை திருப்பி வருகிறது. இதில் சம்பந்தப்பட்டு ஒருவர், ஊடகவியலாளர் விஜயனிடம் பேசியதாகச் சொல்லி, அவரை திருவல்லிக்கேணி காவல்துறை விசாரணைக்கு அழைத்து மிரட்டி உள்ளனர்.

சென்னை பத்திரிக்கையாளர் மன்றப் பொதுச்செயலாளர் அசீப் இது குறித்து அளித்துள்ள பேட்டியில், "விஜயனை இரவு 10 - 12 மணி வரையும் விசாரணை செய்துள்ளார்கள். அவர் வீட்டிற்குச் சென்றவுடன் மீண்டும் 2 மணிக்கு வரச் சொல்லி விசாரணை செய்துள்ளனர். மீண்டும் காலை 11 மணிக்கு வர வைத்து 11 - 5 மணி வரை விசாரணை என்று அலைக்கழித்துள்ளனர். அப்போது அவரிடம் இருந்து மொபைல் போனையும் பறிமுதல் செய்துள்ளனர். இந்த விசாரணையில், 'யார்' பெயரையாவது சொல்லுங்கள்' என்று தொடர்ந்து கேட்கப்பட்ட கேள்விகள் ஏற்றுக் கொள்ள முடியாதவை. அடிப்படை உரிமைக்கும், கருத்துரிமைக்கும் எதிரான செயல்" என அவர் சொல்லி இருக்கிறார்.

குற்றங்கள் அதிகமாகி விட்டன. த.வெ.க. நிர்வாகிகள் செய்யும் குற்றச் செயல்களும் அதிகமாகி விட்டன. ஊழல்கள் தொடங்கி விட்டன. ஒவ்வொரு அமைச்சராக அம்பலப்பட்டு வருகிறார்கள். இவை அனைத்தையும் மறைக்கவே போலீஸ் பாணியை கையில் எடுத்து அராஜக ஆட்சியை நடத்தி வருகிறார் முதலமைச்சர் விஜய்.



சென்னை கிழக்கு மாவட்டம், கொளத்தூர் கிழக்கு பகுதி, 68 (அ) வட்டக் கழகச் செயலாளரும், மாநகர போக்குவரத்து கழக ஊழியர் முன்னேற்ற சங்கத் தலைவர் பி.டி.சி. எஸ்.ரவி (எ) சிவகுமாரின் புதல்வர் டாக்டர் எஸ்.சபரிவாசன் - டாக்டர் வி.கார்த்திகா ராஜம் திருமண விழாவில் கழகப் பொருளாளர், கழக மக்களவைக் குழுத் தலைவர் டி.ஆர்.பாஸு எம்.பி, கழக அமைப்புச் செயலாளர் ஆர்.எஸ்.பாரதி ஆகியோர் கலந்து கொண்டு மணமக்களை வாழ்த்தினர். உடன் மாவட்டக் கழகச் செயலாளர், முன்னாள் அமைச்சர் பி.கே.சேகர்பாபு, கழக சட்டதிட்டத் திருத்தக்குழுச் செயலாளர் இரா.கிராஜன் எம்.பி, பகுதிச் செயலாளர் ஐ.சி. எப்.வ.முரளிதரன் கலந்து கொண்டு மணமக்களை வாழ்த்தினர்.

லண்டனில் இருந்து நாளை (19-ஆம் தேதி) காலை சென்னை திரும்பும்

கழகத் தலைவர் மு.க.ஸ்டாலினுக்கு விமான நிலையத்தில் கழகத்தினர் உற்சாக வரவேற்பு அளித்தீடுவர்!

காஞ்சி வடக்கு மாவட்டச் செயலாளர் - முன்னாள் அமைச்சர் தா.மோ.அன்பரசன் வேண்டுகோள்!

காஞ்சிபுரம், ஜூலை 18 இருவார சுற்றுப்பயணத்தை முடித்துக் கொண்டு லண்டனில் இருந்து நாளை (19-ஆம் தேதி) காலை 7.00 மணியளவில் சென்னை திரும்பும் முன்னாள் முதல் அமைச்சர் மு.க.ஸ்டாலின் அவர்கள் கடந்த 4ஆம் தேதி காலை இருவார கால சுற்றுப்பயணமாக இலண்டன் புறப் பட்டுச் சென்றார். அவருடைய மனைவி துர்கா ஸ்டாலின் அவர்களும் அவருடன் சென்றார். இருவார கால இலண்டன் பயணத்தை முடித்துக்கொண்டு கழகத் தலைவர் முன்னாள் முதல்வர் மு.க.ஸ்டாலின் அவர்கள் குடும்பத்துடன் நாளை 19 ஆம் தேதி காலை 7.00 மணியளவில் தாயகம் கோள் விடுத்துள்ளார்.

இது குறித்து அவர் வெளியிட்டுள்ள அறிக்கை வருமாறு:



சென்னை மீனம்பாக்கத்தில் உள்ள சர்வ தேச விமான நிலையத்தை அடைந்த கழகத் தலைவர் அவர்கள் காஞ்சிபுரம் வடக்கு மாவட்டம் தி.மு.க. சார்பில் மே தாளம், பாண்டுவாத்தியம் முழங்க, கழகத்தினர் வாழ்த்தொலியுடன் மிகவும் எழுச்சியான முறையில் வரவேற்பு

அளிக்கப்பட உள்ளது. சென்னை மீனம்பாக்கத்தில் உள்ள சர்வதேச விமான நிலைய முனையத்தை விட்டு வெளியே வரும் நாம் நாளும் உயிராய் போற்றி வணங்கும் நம்முடைய உயிரினும் மேலான அன்புத் தலைவர் அவர்களுக்கு காஞ்சி வடக்கு மாவட்டம் தி.மு.க. சார்பில் அளிக்கப்பட உள்ள பிரம்மாண்டமான வரவேற்பில் காஞ்சிபுரம் வடக்கு மாவட்டம் முழுவதிலும் இருந்து கழகத்தினர் அனைவரும் தமது கரங்க ளில் கழகக் கொடியையும், வரவேற்பு பதாகைகளையும் ஏந்தி ஆயிரக்கணக்கில் அலைகடலென திரண்டு வந்து விண்ணைப் பிளக்க

கும் வகையில் வாழ்த்து முழக்கங்களை எழுப்பி மிகப் பிரம்மாண்டமான வரவேற்பு அளிக்க வேண்டும் என்று இருகரம் கூப்பி அன்புடன் அழைக்கிறேன். இந்த மாபெரும் வரவேற்பில் நாம் பங்கேற்பது "நமது கடமை", "நமது உரிமை" என்ற அந்த இலட்சிய உணர்வோடு கழகத்தினர் அனைவரும் வந்து மகிழ்ச்சியுடன் வரவேற்பு அளிக்க வேண்டும் என்று அன்புடன் கேட்டுக்கொள்கிறேன். இவ்வாறு முன்னாள் அமைச்சர் தா.மோ.அன்பரசன் அறிக்கையில் கூறியுள்ளார்.

இறையன்பன் குத்துஸ் நிகழ்ச்சித் தொகுப்பு - வாகை சந்திரசேகர் தலைமை!

தி.மு.க. கலை - இலக்கியப் பகுத்தறிவுப் பேரவை சார்பில் மறைமலை அடிகள் 150வது பிறந்தநாள் நிறைவுப் பெருவிழா!

முனைவர் ம.இராசேந்திரன் - க.திருநாவுக்கரசு - பேராசிரியர் ஆ.இரா.வேங்கடாசலபதி - யொள்ளாச்சி உமாபதி - நே.சிற்றரசு - போஸ், வெங்கட் - எம்.ஆர்.ஆர்.வாசுவிக்கரம் சிறப்புரை!

சென்னை, ஜூலை 18- தி.மு.க. கலை இலக்கியப் பகுத்தறிவுப் பேரவை சார்பில் தனித் தமிழ் இயக்கத் தந்தை மறைமலை அடிகள் அவர்களின் 150வது பிறந்தநாள் நிறைவுப் பெருவிழா இன்று (18.7.2026, சனிக்கிழமை) மாலை 5 மணியளவில் ஹோட்டல் ஜாக், நெ.1, போரூர் சோமசுந்தரம் சாலை, தியாக ராயர் நகரில் நடைபெறுகிறது.

பேரவை செயலாளர் கலைமாமணி இறையன்பன் குத்துஸ் நிகழ்ச்சியை தொகுத்து வழங்குகிறார். பேரவைச் செயலாளர் பொன்னாச்சி மா.உமாபதி வரவேற்புரையாற்றுகிறார். பேரவைத் தலைவர் வாகை சந்திரசேகர் தலைமையுரையாற்றுகிறார்.

நே.சிற்றரசு, பேரவைத் துணைத் தலைவர்கள் கலைமாமணி போஸ் வெங்கட், எம்.ஆர்.ஆர்.வாசு விக்கரம், ஆயிரம் விளக்கு கிழக்குப் பகுதிச் செயலாளர் மா.பா. அன்புதரை, ஆயிரம் விளக்கு மேற்குப் பகுதிச் செயலாளர் வினோத் வேலாயுதம் ஆகியோர் முன்னிலை வகிப்பினர்.

தஞ்சை தமிழ்ப் பல்கலைக்கழக முன்னாள் துணைவேந்தர் மா.இராசேந்திரன், திராவிட இயக்க ஆய்வாளர் க. திருநாவுக்கரசு, வரலாற்று ஆராய்ச்சியாளர் பேராசிரியர் ஆ.இரா. வேங்கடாசலபதி ஆகியோர் மறைமலை அடிகள் அவர்களின் படைத்த திறந்து வைத்து சிறப்புரையாற்றுகிறார்கள்.

பேரவை அமைப்பாளர் திருமலை பொன்னுரங்கம் ஆகியோர் நன்றி கூறுகிறார்கள். இவ்விழாவிற்கு வருகை தந்து சிறப்பிக்குமாறு பேரவைத்துணைச் செயலாளர்கள் வண்ண அரங்கநாதன், என். தில்லை செல்வம், நன்மாறன், எழில் மாறன் செல்வேந்திரன், சி.கோபி, கலைமாமணி அ.ஜாகீர் உசேன் ஆகியோர் கேட்டுக்கொண்டுள்ளார்கள்.

நாகர்கோவில் சபரிவர்மன் கொலையைக் கண்டித்தும் -

கருத்துச் சுதந்திரத்தின் குரல்வளையை நசுக்கும் த.வெ.க. அரசைக் கண்டித்தும் ஆர்ப்பாட்டம்!

கழக மாற்றுத் திறனாளிகள் அணி மாநிலச் செயலாளர் தீபக் நாதன் அறிக்கை!

சென்னை, ஜூலை 18- நாகர்கோவில் ஆசாரி பள்ளத்தை சார்ந்த மாற்றுத்திறனாளி இளைஞர் சபரிவர்மனின் கொடூர அரசு பயங்கரவாத படுகொலையை கண்டித்தும் கருத்து சுதந்திரத்தின் குரல்வளையை நசுக்கும் விதமாக மாற்றுத்திறனாளிகளை கைது செய்து துன்புறுத்துவதை எதிர்த்தும் மாற்றுத் திறனாளிகள் நலத்துறையை தனக்கேதேவைத்துக் கொண்டு இந்தப் படுகொலைக்கு வாய் திறக்காமல் மௌனத்திற்கும் தமிழ்நாடு முதலமைச்சர் சி. ஜோசப் விஜய் அவர்களை கண்டித்தும் சென்னை மாவட்ட ஆட்சியர் அலுவலகம் அருகில் திராவிட

முன்னேற்றக் கழக மாற்றுத்திறனாளிகள் அணி செயலாளர் பேராசிரியர் டி.எம்.என். தீபக் எனது தலைமையில் இன்று (18/7/2026 - சனிக்கிழமை) மாலை 04 மணியளவில், மாவட்ட ஆட்சியர் அலுவலகம் அருகில், ராஜாஜி சாலையில் சென்னை என்ற முகவரியில் திராவிட

முன்னேற்றக் கழக மாற்றுத்திறனாளிகள் அணி முன்னெடுக்கும் மாபெரும் கண்டன ஆர்ப்பாட்டம் நடைபெறுகிறது. இந்தக் கண்டன ஆர்ப்பாட்டத்தில் கழக நிர்வாகிகள் உடன்பிறப்புகள் மாற்றுத்திறனாளிகள் என அனைவரும் பெருந்திரளாக பங்கெடுத்து நடைபெற்றுக் கொண்டிருக்கும் ஜனநாயக விரோத அராஜக அரசாங்கத்துக்கு எதிராக குரல் கொடுக்க வருமாறு அன்போடு அழைக்கிறோம்.

இவ்வாறு கழக மாற்றுத்திறனாளிகள் அணி மாநிலச் செயலாளர் பேராசிரியர் தீபக்நாதன் கேட்டுக் கொண்டுள்ளார்.